









## निजीकरण से कोल इंडिया पर संकट! पेंशन में गिरावट, विश्रामपुर की अनदेखी पर बीभरे – सुरेंद्र पांडे

रेल स्टॉपेज, बेरोजगार युवाओं और बंद होती खदानों को लेकर सरकार तक आवाज़ पहुंचाने का ऐलान

गोपाल सिंह विद्वह्री

सूरजपुर ब्यूरो ( दैनिक विश्व परिवार )– श्रम एवं रोजगार मंत्रालय, भारत सरकार के अंतर्गत केंद्रीय सलाहकार ठेका श्रम बोर्ड (ष्टरु ड्रमडुहस्र) के अध्यक्ष एवं भारतीय मजदूर संघ के नव-नियुक्त राष्ट्रीय महामंत्री श्री सुरेंद्र कुमार पांडे का सम्मान होने के उपरांत विश्रामपुर स्थित भारतीय मजदूर संघ कार्यालय में एक महत्वपूर्ण प्रेस वार्ता आयोजित की गई। इस अवसर पर जिले के अनेक वरिष्ठ पत्रकार उपस्थित रहे।

प्रेस वार्ता में श्री पांडे ने पत्रकारों के तीखे सवालों का विस्तारपूर्वक उत्तर दिया। कोल इंडिया के सेवानिवृत्त कर्मचारियों की घटती पेंशन राशि पर पूछे गए प्रश्न के जवाब में उन्होंने कहा कि देश में तेजी से बढ़ रहे निजीकरण के कारण कोल इंडिया की आर्थिक स्थिति प्रभावित हुई है।

उन्होंने बताया कि निजी कंपनियों कम लागत में उत्पादन कर बाजार में सस्ता कोयला उपलब्ध कराती हैं, क्योंकि वे केवल निर्धारित मजदूरी देकर अन्य सुविधाएं नहीं देती। जबकि कोल इंडिया अपने कर्मचारियों को वेतन के साथ चिकित्सा, आवास, यात्रा सुविधा सहित कई सामाजिक सुक्षा लाभ प्रदान करती है, जिससे उत्पादन लागत बढ़ती है। बाजार में



प्रतिस्पर्धा बढ़ने और राजस्व में कमी के कारण पेंशन दरों में गिरावट देखी जा रही है।

विश्रामपुर रेलवे की अनदेखी पर उठी आवाज- रेलवे विस्तार के मुद्दे पर श्री पांडे ने कहा कि विश्रामपुर कभी अंतिम स्टेशन के रूप में प्रसिद्ध था, जहां से कोयला परिवहन की शुरुआत हुई थी। किंतु अंबिकापुर में रेलवे स्टेशन बनने के बाद विश्रामपुर को लगातार नजरअंदाज किया जा रहा है।

उन्होंने बताया कि अंबिकापुर से दिल्ली के लिए चलने वाली साप्ताहिक ट्रेन का विश्रामपुर में स्टॉपेज नहीं है। इस संबंध में उन्होंने आश्वस्त किया कि रेल मंत्री से अपने अच्छे संबंधों के आधार पर वे शीघ्र ही औपचारिक प्रस्ताव प्रस्तुत करेंगे, ताकि विश्रामपुर में ट्रेन का ठहराव सुनिश्चित हो और ट्रेन की आवृत्ति भी बढ़ाई जा सके।

डिप्लोमा धारक युवाओं के रोजगार

सक्रिय भूमिका निभाने की बात कही।

प्रेस वार्ता के अंत में श्री पांडे ने उपस्थित पत्रकारों को शॉल, पेन और डायरी भेंट कर आभार व्यक्त किया तथा सभी से आत्मीय मुलाकात की।

हिस्ट्री बॉक्स 7 विश्रामपुर और कोल उद्योग की पृष्ठभूमि- विश्रामपुर कोल फ़ैल्ड क्षेत्र की स्थापना के साथ रेलवे लाइन का निर्माण कोयला परिवहन के उद्देश्य से किया गया था।

लंबे समय तक यह क्षेत्रीय रेल नेटवर्क का प्रमुख अंतिम स्टेशन रहा।

निजीकरण की नीतियों और नई खदान नीतियों के बाद कई छोटी खदानें बंद हुई या उत्पादन घटा।

कोल इंडिया देश की प्रमुख सार्वजनिक क्षेत्र की कोयला उत्पादक कंपनी है, जो कर्मचारियों को सामाजिक सुरक्षा सुविधाएं भी प्रदान करती है।

पत्रकारों ने मांगा स्थायी कार्यालय भवन, सुरेंद्र पांडे ने दिया सकारात्मक आश्वासन

प्रेस वार्ता के समापन अवसर पर स्थानीय पत्रकारों ने श्री सुरेंद्र कुमार पांडे से सामूहिक आग्रह किया कि विश्रामपुर क्षेत्र में पत्रकारों के लिए सर्व सुविधायुक्त एक स्थायी कार्यालय भवन की व्यवस्था की जाए।

पत्रकारों का कहना था कि वर्तमान में किसी स्थायी स्थान के अभाव में बैठक, आमसभा या सामाजिक मुद्दों पर सामूहिक विमर्श आयोजित करने में कठिनाई होती है। यदि एक निश्चित कार्यालय उपलब्ध हो, तो क्षेत्र के पीड़ित, वंचित और समस्याग्रस्त नागरिकों को अपनी बात रखने के लिए

इधर-उधर भटकना नहीं पड़ेगा। वे सीधे उस कार्यालय में पहुंचकर अपनी शिकायत या समस्या दर्ज करा सकेंगे।

पत्रकारों ने यह भी कहा कि एक स्थायी कार्यालय न केवल संवाद का केंद्र बनेगा, बल्कि सामाजिक निराकरण और जनहित मुद्दों पर सामूहिक निर्णय लेने का मंच भी सिद्ध होगा।

इस मांग पर श्री पांडे ने सकारात्मक रुख अपनाते हुए कहा कि वे गंभीरतापूर्वक प्रयास करेंगे कि पत्रकारों को एक कार्यालयनुमा भवन उपलब्ध कराया जाए, ताकि क्षेत्र में संवाद, सामाजिक समन्वय और जनसुनवाई की प्रक्रिया मजबूत हो सके।

चार नए श्रम कानूनों के विरोध में 12 फरवरी को प्रस्तावित देशव्यापी हड़ताल को लेकर पूछे गए प्रश्न पर भारतीय मजदूर संघ (इस्स) के राष्ट्रीय महामंत्री श्री सुरेंद्र कुमार पांडे ने स्पष्ट किया कि बीएमएस इस हड़ताल में शामिल नहीं हो रही है। उन्होंने कहा कि इसका अर्थ यह नहीं है कि संगठन श्रमिक हितों के मुद्दों के विरुद्ध है, बल्कि बीएमएस की कार्यप्रणाली अन्य संगठनों से भिन्न है। हमारा उद्देश्य सदैव जनहित और मजदूर हितों की रक्षा करना है, किंतु हम पहले संवाद और विचार-विमर्श के माध्यम से समाधान तलाशने में विश्वास रखते हैं। यदि संवाद से निराकरण नहीं निकलता, तभी संघर्ष का मार्ग अपनाया जाता है। उन्होंने कहा कि आंदोलन अंतिम विकल्प होना चाहिए, प्राथमिकता हमेशा रचनात्मक वार्ता को दी जानी चाहिए।

## परीक्षाएँ नहीं, सीखना है जीवन का लक्ष्य-प्रभाकर उपाध्याय

सूरजपुर ब्यूरो ( दैनिक विश्व परिवार ) आज के समय में परीक्षा को लेकर विद्यार्थियों, अभिभावकों और शिक्षकों के बीच अत्यधिक चिंता और तनाव का वातावरण देखने को मिलता है। अक्सर अंकों को ही सफलता का एकमात्र मापदंड मान लिया जाता है, जबकि वास्तविकता यह है कि परीक्षाएँ जीवन का अंतिम लक्ष्य नहीं, बल्कि सीखने और स्वयं को बेहतर बनाने की प्रक्रिया का एक महत्वपूर्ण चरण मात्र हैं।

राष्ट्रीय स्तर पर भी परीक्षा पे चर्चा जैसे कार्यक्रमों के माध्यम से यह संदेश दिया जा रहा है कि परीक्षा को बोझ नहीं, बल्कि एक अवसर के रूप में देखा जाए। विद्यार्थियों को यह समझने की आवश्यकता है कि परीक्षा उनके ज्ञान, समझ और आत्मविश्वास को परखने का माध्यम है, न कि उनकी संपूर्ण क्षमता का गारंटी नहीं हैं। समय की मांग है कि विद्यार्थियों का ध्यान अंकों के साथ-साथ कौशल विकास पर भी केंद्रित हो। संचार कौशल, समस्या समाधान क्षमता, रचनात्मक सोच, नेतृत्व क्षमता, टीमवर्क और तकनीकी दक्षता जैसे जीवन कौशल विद्यार्थियों को भविष्य की चुनौतियों के लिए तैयार करते हैं। नई शिक्षा नीति और सीबीएसई भी अब इसी दिशा में कार्य करते हुए अनुभवात्मक शिक्षण, प्रोजेक्ट आधारित अधिगम और व्यावहारिक ज्ञान पर विशेष बल दे रहे हैं। अभिभावकों और शिक्षकों की जिम्मेदारी है कि वे बच्चों को केवल अधिक अंक लाने के दबाव में न रखें, बल्कि उनकी रुचियों और क्षमताओं को पहचानकर उन्हें विभिन्न क्षेत्रों में सीखने और आगे बढ़ने के अवसर प्रदान करें। वास्तव में, अंक सफलता का एक हिस्सा हो सकते हैं, लेकिन कौशल ही जीवन में स्थायी सफलता का आधार बनते हैं।

परीक्षा के समय विद्यार्थियों पर सबसे अधिक प्रभाव घर और विद्यालय के वातावरण का पड़ता है। अभिभावकों को चाहिए कि वे बच्चों की तुलना अन्य विद्यार्थियों से न करें। तुलना से आत्मविश्वास कम होता है और तनाव बढ़ता है। इसके स्थान पर बच्चों को प्रोत्साहित करें, उनकी मेहनत को सराहना करें और सकारात्मक माहौल प्रदान करें।

विद्यालयों की भी यह जिम्मेदारी है कि वे केवल परीक्षा परिणाम पर ही ध्यान न दें, बल्कि बच्चों के समग्र विकास पर कार्य करें। खेल, योग, ध्यान और सह-पाठ्यक्रम गतिविधियाँ विद्यार्थियों के मानसिक संतुलन और एकाग्रता को बढ़ाने में महत्वपूर्ण भूमिका निभाती हैं।

आज के डिजिटल युग में विद्यार्थियों का काफी समय मोबाइल और सोशल मीडिया पर व्यतीत होता है, जो उनकी एकाग्रता और मानसिक स्वास्थ्य को प्रभावित कर सकता है। परीक्षा के समय विशेष रूप से डिजिटल उपकरणों का सीमित और उद्देश्यपूर्ण उपयोग आवश्यक है।

संतुलित दिनचर्या — पर्याप्त नींद, पौष्टिक आहार, नियमित अध्ययन, छोटे-छोटे ब्रेक, योग और ध्यान — विद्यार्थियों को तनावमुक्त और ऊर्जावान बनाए रखने में सहायक होती है।

नई शिक्षा नीति और सीबीएसई की मूल्यांकन प्रणाली भी अब केवल रटने की प्रवृत्ति से आगे बढ़कर समझ, विश्लेषण, रचनात्मकता और व्यवहारिक ज्ञान पर जोर दे रही है। इसलिए विद्यार्थियों को केवल अंक प्राप्त करने के बजाय विषय को समझने और जीवन में उसके उपयोग पर ध्यान देना चाहिए। जीवन में सफलता केवल परीक्षा के अंकों से तय नहीं होती। आत्मविश्वास, सकारात्मक सोच, समय प्रबंधन, अनुशासन और निरंतर सीखने की आदत ही वास्तविक सफलता की कुंजी हैं।



## शासकीय प्राथमिक शाला पीपरडांड में विद्यार्थियों की दिनचर्या में शामिल हुआ अखबार

प्रार्थना सभा में अब वाचन होगा अखबार की सुर्खियां

सूरजपुर ब्यूरो ( दैनिक विश्व परिवार )- शिक्षा को केवल किताबों तक सीमित न रखकर उसे जीवन से जोड़ने की दिशा में विकासखंड प्रेमनगर शाला पीपरडांड में एक अभिनव पहल की गई है। विद्यालय में विद्यार्थियों की दैनिक दिनचर्या में अखबार वाचन को शामिल किया गया है, जिससे परीक्षा केंद्रित शिक्षा को ज्ञान केंद्रित शिक्षा में परिवर्तित करने की दिशा में सार्थक कदम उठाया गया है। इस पहल का उद्देश्य केवल पढ़ाना नहीं, बल्कि विद्यार्थियों



में सोचने, समझने, तर्क करने और सवाल पूछने की आदत विकसित करना है। सहायक शिक्षक राजेन्द्र जायसवाल ने बताया कि बढ़ते मोबाइल स्क्रीन

नई व्यवस्था के तहत विद्यालय की प्रार्थना सभा अब केवल अनुशासन तक सीमित नहीं रहेगी, बल्कि जागरूकता की पाठशाला बनेगी। छात्र-छात्राएं प्रतिदिन अखबार की प्रमुख सुर्खियां पढ़ेंगे और देश-दुनिया की समसामयिक घटनाओं से जुड़ेंगे। इसके अतिरिक्त सप्ताह में एक दिन विद्यार्थियों को किसी संपादकीय विषय पर मौलिक लेखन एवं समूह चर्चा कराई जाएगी। इससे बच्चों में विचार-विमर्श, संवाद कौशल, अभिव्यक्ति क्षमता और संस्कारों का विकास होगा। विद्यालय की इस पहल को सराहना क्षेत्र में की जा रही है।

नई व्यवस्था के तहत विद्यालय की प्रार्थना सभा अब केवल अनुशासन तक सीमित नहीं रहेगी, बल्कि जागरूकता की पाठशाला बनेगी। छात्र-छात्राएं प्रतिदिन अखबार की प्रमुख सुर्खियां पढ़ेंगे और देश-दुनिया की समसामयिक घटनाओं से जुड़ेंगे। इसके अतिरिक्त सप्ताह में एक दिन विद्यार्थियों को किसी संपादकीय विषय पर मौलिक लेखन एवं समूह चर्चा कराई जाएगी। इससे बच्चों में विचार-विमर्श, संवाद कौशल, अभिव्यक्ति क्षमता और संस्कारों का विकास होगा। विद्यालय की इस पहल को सराहना क्षेत्र में की जा रही है।



## आधी रात एसएसपी जयनगर पुलिस थाना में दी दस्तक रिकार्ड दुरस्त देख बोले-शाबाश

रात्रि गश्त में जयनगर पुलिस स्टेशन में एलर्ट दिखे अधिकारी व पुलिस जवान

सजगता, सतर्क गश्त और डॉक्ट्रमेंटेशन सहित पेशेवर तरीके से गश्त करने किया प्रोत्साहित, जवानों से सुनी उनकी समस्याएं

सूरजपुर ब्यूरो ( दैनिक विश्व परिवार )जयनगर में आधी रात को पुलिस अलर्ट मोड में दिखी, अचानक डीआईजी व एसएसपी श्री प्रशांत कुमार ठाकुर ने थाना का औचक निरीक्षण किया और क्षेत्र में रात्रि गश्त का हाल जाना। दिनांक 9-10 फरवरी 2026 की दरमियानी रात्रि में पुलिसकर्मी अचानक अपने बीच डीआईजी/एसएसपी को देखकर



तत्काल अलर्ट मोड में आ गए। इस दौरान थाना के रिकार्ड अपडेट और नाईट ऑफिसर द्वारा रात्रि गश्त विवरण, निगरानी व गुण्डा बदमाशों की जानकारी बेहतर तरीके से बताने पर डीआईजी/एसएसपी ने गुड कहा। इस दौरान उन्होंने कहा कि रात के समय आने वाले

पीड़ितों की हरसंभव मदद करें, उनकी समस्या-शिकायतों पर त्वरित एक्शन लें। थाने के औचक निरीक्षण के बाद उन्होंने जयनगर थाना क्षेत्र के 2 रात्रि गश्त प्वाइंट पर तैनात अधिकारी व जवानों को चेक किया जहां वे एलर्ट पाए गए जिन्हें डीआईजी/एसएसपी ने कहा कि संवेदनशीलता के साथ रात्रि गश्त करें इसका उद्देश्य अपराध होने से रोकना, अपराधियों को पकड़ने के साथ ही आम नागरिकों में सुरक्षा की भावना जागृत करना तथा समाज के कमजोर वर्गों के प्रति संवेदनशील व्यवहार करना है। ड्यूटी के दौरान सजगता, सतर्क गश्त और डॉक्ट्रमेंटेशन सहित पेशेवर व्यवहार से गश्त करने हेतु प्रोत्साहित किया तथा उनसे चर्चा कर उनकी गुजारिशें भी पूछी।

## 12 फरवरी को देशव्यापी औद्योगिक हड़ताल को सफल बनाने मजदूर संगठनों ने दिखाई एकजुटता

श्रमिकों से आंदोलन को सफल बनाने के लिए किया आह्वान  
सूरजपुर ब्यूरो ( दैनिक विश्व परिवार ) श्रमिक यूनियन एसकेएमएस (एटक) के महासचिव अजय विश्वकर्मा, एचएमएस नेता नाथूलाल पांडेय, एससीकेएमसी (इंटक) नेता गोपाल नारायण सिंह तथा सीटू के महासचिव व्हीएम मनोहर ने संयुक्त

प्रेस वार्ता में बताया कि केंद्र सरकार की कथित मजदूर-विरोधी एवं निजीकरण समर्थक नीतियों के विरोध में देश के विभिन्न ट्रेड यूनियन फेडरेशनों द्वारा संयुक्त मोर्चा के तहत 12 फरवरी को देशव्यापी औद्योगिक हड़ताल का आह्वान किया है।  
उक्त नेताओं ने कहा कि इस हड़ताल को देश के 10 प्रमुख ट्रेड यूनियनों, फेडरेशनों के साथ-साथ संयुक्त किसान मोर्चा, खेतिहर

संवाद और चर्चा के चार श्रम संहिताओं (लेबर कोड) को लागू करने की दिशा में कदम उठाया गया है, जिससे मजदूरों के अधिकार, सामाजिक सुरक्षा, वेतन संरचना, स्थायी रोजगार, पेंशन, पीएफ, ग्रेज्युटी और सामूहिक सौदेबाजी की क्षमता प्रभावित हो सकती है।  
फिस्सड टर्म रोजगार, कार्य घंटे बढ़ाने, श्रम संस्थाओं की शक्तियों में कटौती, तथा सार्वजनिक उपक्रमों के निजीकरण जैसे मुद्दों को लेकर

श्रमिक संगठनों में व्यापक असंतोष है। नेताओं ने दावा किया कि मजदूरों के अधिकारों और सामाजिक सुरक्षा की रक्षा के लिए आंदोलन आवश्यक हो गया है।  
चारो नेताओं ने कहा कि एसईसीएल में हड़ताल को सफल बनाने हेतु चार चार क्षेत्रों का संयुक्त सम्मेलन क्रमशः सोहागपुर क्षेत्र में, बैकुंठपुर क्षेत्र में तथा दीपका क्षेत्र में किया गया जिसमें रायगढ़ क्षेत्र से लेकर जोहिला क्षेत्र के यूनित से

लेकर क्षेत्रिय स्तर के नेताओं ने हिस्सा लिया छ इसके अलावा सभी क्षेत्रों में एटक एचएमएस इंडुक सीटू द्वारा संयुक्त मोर्चा बनाकर लगातार गेट मीटिंग पल्ली बैठक कर सभी कामगारों से अपील किया जा रहा है कि एकजुट होकर इस एक दिवसीय हड़ताल को सफल बनाएंगे और संयुक्त मोर्चा की एकता का परिचय देंगे, 12 फरवरी को एसईसीएल के सभी क्षेत्रों श्रमिक हड़ताल में भाग लेंगे।

## संक्षिप्त समाचार

### आदिवासी मोर्चा विश्रामपुर मंडल के पुनः मंडल अध्यक्ष बने बृजलाल टेकाम



सूरजपुर ब्यूरो ( दैनिक विश्व परिवार ) -भारतीय जनता पार्टी जिला सूरजपुर अंतर्गत अनुसूचित जनजाति मोर्चा (अजजा मोर्चा) की जिला कार्यसमिति 2026 का गठन कर दिया गया है। यह घोषणा भाजपा प्रदेश नेतृत्व के मार्गदर्शन में तथा संगठन को मजबूती देने के उद्देश्य से की गई है। प्रदेश अध्यक्ष किरण सिंह देव और प्रदेश महामंत्री (संगठन) पवन साय के मार्गदर्शन में, अजजा मोर्चा प्रदेश अध्यक्ष सत्यनारायण सिंह के निर्देशानुसार तथा भाजपा जिलाध्यक्ष मुरली मनोहर सोनी की सहमति से यह सूची जारी की गई। अजजा मोर्चा जिलाध्यक्ष अजय श्याम द्वारा जिला कार्यसमिति एवं मंडल अध्यक्षों के नामों की घोषणा की गई। इस क्रम में विश्रामपुर मंडल अध्यक्ष पद पर रामनगर निवासी बृजलाल सिंह टेकाम को नियुक्त किया गया है। उनकी नियुक्ति से कार्यकर्ताओं में उत्साह देखा जा रहा है। संगठन से जुड़े लोगों का मानना है कि उनके नेतृत्व में मंडल स्तर पर संगठन को नई मजबूती मिलेगी।पार्टी नेताओं और कार्यकर्ताओं ने नवनियुक्त पदाधिकारियों को बधाई देते हुए आशा व्यक्त की है कि वे संगठन के प्रति निष्ठा रखते हुए पार्टी की विचारधारा को मजबूत करेंगे। नवनियुक्त मंडल अध्यक्ष बृजलाल सिंह टेकाम ने कहा कि यह दायित्व उनके लिए सम्मान के साथ बड़ी जिम्मेदारी भी है। उन्होंने प्रदेश व जिला नेतृत्व का आभार व्यक्त करते हुए कहा कि वे संगठन की नीतियों को गांव-गांव तक पहुंचाने, जनजातीय समाज के हितों की आवाज बुलंद करने और पार्टी को और मजबूत करने के लिए पूरी निष्ठा से कार्य करेंगे।

## ओल्ड ब्रिज म्यूचुअल फंड ने ओल्ड ब्रिज फ्लेक्सी कैप फंड लॉन्च किया, इक्विटी पोर्टफोलियो का विस्तार

ओल्ड ब्रिज म्यूचुअल फंड ने आज ओल्ड ब्रिज फ्लेक्सी कैप फंड के लॉन्च की घोषणा की। यह एक ओपन-एंडेड डायनामिक इक्विटी स्काम है, जो लार्ज-कैप, मिड-कैप और स्मॉल-कैप शेयरों में निवेश करती है और निवेशकों को एक ही विविध पोर्टफोलियो के माध्यम से बाजार चक्रों में लचीलापन प्रदान करती है। ओल्ड ब्रिज फ्लेक्सी कैप फंड का न्यू फंड ऑफर (NFO) 13 फरवरी 2026 को खुलेगा और 23 फरवरी 2026 को बंद होगा। यह स्काम 10 प्रति यूनिट के शुरुआती मूल्य पर उपलब्ध होगी। इसमें न्यूनतम निवेश राशि एकमुश्त निवेश के लिए 5,000 और SIP के लिए 1,000 निर्धारित की गई है। यह फंड बाटम-अप, बिजनेस-बाय-बिजनेस निवेश दृष्टिकोण अपनाता है, जिसमें पूंजी आवंटन बाजार पूंजीकरण के यांत्रिक विभाजन के बजाय व्यवसाय की गुणवत्ता और विकास की दीर्घायु पर आधारित होता है। यह रणनीति बदलती जोखिम-रिटर्न स्थितियों और बाजार चक्रों के आधार पर विभिन्न बाजार सेगमेंट्स में निवेश को गतिशील रूप से समायोजित करने की सुविधा देती है। ओल्ड ब्रिज फ्लेक्सी कैप फंड का प्रबंधन केनेथ एंड्रेडे करेंगे, जो ओल्ड ब्रिज एसेट मैनेजमेंट प्राइवेट लिमिटेड के संस्थापक और मुख्य निवेश अधिकारी (CIO) हैं। उन्हें भारतीय पूंजी बाजारों में 34 से अधिक वर्षों का अनुभव और पोर्टफोलियो प्रबंधन व निवेश अनुसंधान में मजबूत ट्रैक रिकॉर्ड प्राप्त है। लॉन्च पर टिप्पणी करते हुए, केनेथ एंड्रेडे, CIO, ओल्ड ब्रिज एसेट मैनेजमेंट ने कहा, बाजार चक्र लगातार बदलते रहते हैं और अतीत के विजेता आवश्यक नहीं कि भविष्य में भी विजेता बने रहें। फ्लेक्सी-कैप दृष्टिकोण हमें लार्ज-कैप की स्थिरता, मिड-कैप की अल्प क्षमता और स्मॉल-कैप के अवसरों को एक साथ जोड़ने की अनुमति देता है, साथ ही वैल्यूएशन, बैलेंस शीट की मजबूती और पूंजी संरक्षण पर अनुशासन बनाए रखता है। हमारा उद्देश्य टिकाऊ व्यवसायों में निवेश करना और समय के साथ कंपाउंडिंग को विकसित होने देना है।









## एकता व सौहार्द के साथ सम्पन्न हुआ श्री अतिवीराचार्य पुरस्कार समर्पण समारोह राजधानी दिल्ली में पहली बार आयोजित हुआ भव्य सम्मान कार्यक्रम

नई दिल्ली। जिनशासन की सेवा, जैन मूल्यों के संरक्षण और सामाजिक समरसता को समर्पित एक ऐतिहासिक पहल के रूप में राजधानी दिल्ली में पहली बार श्री अतिवीराचार्य पुरस्कार समर्पण समारोह का भव्य आयोजन केदारनाथ साहनी ऑडिटोरियम, सिविक सेंटर में दिनांक 8 फरवरी 2026 को हजारों श्रद्धालुओं की गरिमामयी उपस्थिति में सानंद सम्पन्न हुआ।

विख्यात जैन संत परम पूज्य आचार्य श्री 108 अतिवीर जी मुनिराज की मंगल प्रेरणा एवं पावन सान्निध्य में आयोजित इस समारोह में जिनशासन के उन विशिष्ट व्यक्तित्वों को सम्मानित किया गया, जिन्होंने धर्म, साधना, शिक्षा, समाजसेवा और प्रचार-प्रसार के क्षेत्र में उल्लेखनीय योगदान दिया है।

अलग-अलग पंथों व अलग-अलग संतों में बंटते जा रहे जैन



समाज को पुनः एकता की डोर में बांधने की ओर कदम बढ़ाते हुए पूज्य आचार्य श्री की पावन प्रेरणा से समायोजित ऐतिहासिक आयोजन में ना कोई दिगम्बर था ना कोई श्वेताम्बर – ना कोई तेरापंथी था और ना कोई स्थानकवासी – ना कोई कांजी पंथी था और ना कोई तारण पंथी। हर ओर केवल एक ही आवाज़ थी कि हम सब जैन हैं।

कार्यक्रम में संज महर्षि धुल्लक श्री 105 योग भूषण जी महाराज

सहित अनेक संतों, विद्वानों, समाजसेवियों एवं गणमान्य अतिथियों की पावन उपस्थिति प्राप्त हुई। यह अवसर केवल एक समारोह नहीं अपितु धर्म, साधना, त्याग एवं आत्मबल के प्रति श्रद्धा, कृतज्ञता और सम्मान का भव्य महोत्सव था, जिन शासन की एकता का प्रतीक था।

प्रथम बार आयोजित हुए सम्मान समारोह के अंतर्गत इस वर्ष श्रमण संघीय उपाध्याय श्री रविन्द्र मुनि जी म.सा. को

जिनशासन प्रभावना हेतु, प्रतिष्ठा पितामह पं. (स्व.) गुलाब चंद्र जी ‘पुष्प’ को संस्कृति संरक्षण हेतु, डॉ. वीर सागर जैन (लाल बहादुर शास्त्री राष्ट्रीय संस्कृत वि.वि.) को जैन न्याय दर्शन के क्षेत्र में योगदान हेतु तथा पक्षियों का धर्मार्थ चिकित्सालय (चांदनी चौक) को जीवदया परोपकार हेतु ‘श्री अतिवीराचार्य पुरस्कार’ से सम्मानित किया गया। सभी सम्मानित व्यक्तित्वों को शॉल, स्मृति-चिन्ह, प्रशस्ति-पत्र और तीन लाख रुपये की सम्मान राशि प्रदान की गई (उपाध्याय श्री की ओर से राशि स्वीकार नहीं की गयी)।

धर्मसभा को संबोधित करते हुए आचार्य श्री अतिवीर जी मुनिराज ने कहा कि ‘श्री अतिवीराचार्य पुरस्कार’ जैन समाज में सेवा, संस्कार, एकता और समर्पण की भावना को

प्रोत्साहित करने की एक सार्थक पहल है। इसका उद्देश्य युवा पीढ़ी को जैन संस्कृति, साधना और सामाजिक उत्तरदायित्व से जोड़ना है। वर्तमान की दशा को देखते हुए यह चिंतन का विषय है कि पूजा, मन्दिर, स्थानक, विधान, पंचकल्याणक आदि कितने और क्यों! इन सब क्रियाओं का विरोध नहीं है परंतु हर चीज की जब अति हो जाती है, तो हम इति की ओर बढ़ना शुरू हो जाते हैं और अब शायद यह वही समय चल रहा है।

उन्होंने जैन समाज की वर्तमान स्थिति पर स्पष्ट शब्दों में चिंता व्यक्त करते हुए संगठनात्मक एकजुटता, सशक्त नेतृत्व और सार्थक सामाजिक भूमिका की आवश्यकता पर बल दिया। आचार्य श्री ने कहा कि समाज को आत्ममंथन कर मूल सिद्धांतों और मूल्यों की ओर पुनः उन्मुख होने की आवश्यकता है।

## शारित्र-परिषद् के अध्यक्ष डॉ. श्रेयांसकुमार जैन को मिला तीर्थंकर ऋषभदेव सम्मान

■ संस्कृति मंत्री ने लखनऊ में किया सम्मानित

लखनऊ। उत्तर प्रदेश जैन विद्या शोध संस्थान, लखनऊ (संस्कृति मंत्रालय, उत्तर प्रदेश) के 35वें स्थापना दिवस एवं अलंकरण समारोह के अवसर पर आयोजित भव्य कार्यक्रम में अखिल भारतवर्षीय दिगम्बर जैन शास्त्र-परिषद् के यशस्वी अध्यक्ष डॉ. श्रेयांसकुमार जी जैन (बड़ौत) को ‘तीर्थंकर ऋषभदेव सम्मान’ से सम्मानित किया गया।

सम्मान स्वरूप उन्हें एक लाख रुपये की धनराशि, प्रशस्ति पत्र, शाल एवं श्रीफल प्रदान किए गए। कार्यक्रम के मुख्य अतिथि उत्तर प्रदेश सरकार के संस्कृति एवं पर्यटन मंत्री माननीय जयवीर सिंह ने अपने कर-कमलों से यह सम्मान प्रदान किया। समारोह की अध्यक्षता प्रो. अभय कुमार जी



जैन ने की।

इस अवसर पर संस्कृति एवं पर्यटन मंत्री जयवीर सिंह ने अपने संबोधन में कहा कि जीवन को सही दिशा देने की सच्ची कला भगवान महावीर के सिद्धांतों से प्राप्त होती है। उनके विचार आज भी समाज को नैतिकता और संयम का मार्ग दिखाते हैं।

कार्यक्रम में संस्थान के निदेशक अमित अग्निहोत्री, संजोव जैन (लखनऊ), विकास सेठी सहित संस्थान के पदाधिकारी, विद्वानजन एवं अनेक

गणमान्य अतिथि उपस्थित रहे। समारोह के दौरान जैन धर्म एवं संस्कृति के क्षेत्र में उल्लेखनीय योगदान देने वाले कुल सात विद्वानों को विभिन्न अलंकरणों से सम्मानित किया गया।

उल्लेखनीय है कि डॉ. श्रेयांसकुमार जी जैन, जैन जगत के सुविख्यात मनीषी एवं ओजस्वी वक्ता हैं। श्रवणबेलगोला में आयोजित विशाल विद्वत् संगोष्ठी एवं सम्मेलन में आपने सर्वोपेक्ष के रूप में विशेष ख्याति प्राप्त की।

## 80 वर्षीय अर्जुन की आंखों से दो लोगों को मिलेगी रोशनी

■ भिलाई में बुजुर्ग द्वारा नेत्रदान की लोग कर रहे हैं सराहना

आरंग (विश्व परिवार)। बुधवार को ग्राम भिलाई निवासी 80 वर्षीय अर्जुन लाल साहू का निधन हो गया। उनके परिवार के लोगों ने बताया अर्जुन ने बहुत पहले से ही नेत्रदान की इच्छा जताई थी। मरणोपरान्त उनके परिवार जनों ने नेत्रदान के लिए आरंग स्वास्थ्य विभाग से संपर्क किया नेत्र सहायक अधिकारी सलिक नौरंग ने तत्काल बीएमओ डॉ विजय लक्ष्मी अनंत को जानकारी दी और जिला अंधत्व शाखा की मदद से जिला स्वास्थ्य विभाग जिला सहायक नोडल अंधत्व राजेंद्र यादव एवं वरिष्ठ नेत्र सहायक अधिकारी एस.पी देवांगन तथा वरिष्ठ



टीम ग्राम भिलाई पहुंच कर नेत्रदान की प्रक्रिया पूरी की। डाक्टरों ने उनके परिवार जनों को प्रमाण पत्र सौंपते हुए कहा अर्जुन की आंखों से अब कोई दो जरूरत मंदों की आंखों को रोशनी मिलेगी। ग्रामीणों ने

चिकित्सा अधिकारी आरंग डॉ रामनारायण दास सहित डॉक्टरों के नेत्रदान का प्रमाण पत्र सौंपते हुए कहा अर्जुन की आंखों से अब कोई दो जरूरत मंदों की आंखों को रोशनी मिलेगी। ग्रामीणों ने बताया वर्षों पहले कुछ ग्रामीणों ने किसान नेता पारसनाथ साहू के पिता स्वर्गीय चुंबक लाल साहू के मृत्युपरान्त नेत्रदान के समय कई ग्रामीणों ने नेत्रदान का संकल्प लिया था। जिसमें अर्जुन साहू भी शामिल था।

ज्ञात हो कि अर्जुन साहू के पिता सोनसिंग साहू भी नेत्रदान किया था इस तरह दो पीढ़ियों द्वारा नेत्रदान किया गया जो क्षेत्र में चर्चा का विषय बना हुआ है।

आरंग (विश्व परिवार)। बुधवार को शासकीय पूर्व माध्यमिक शाला चरौदा में सीनियर पायलेट ओ के तिवारी ने विद्यालय पहुंचकर बच्चों को प्रेरित किया। उन्होंने बच्चों को संबोधित करते हुए कहा वर्तमान में बच्चों द्वारा मोबाइल के अधिकाधिक उपयोग से बच्चों के मानसिक विकास पर गहरा असर पड़ रहा है। बच्चों के बेहतर भविष्य के लिए पालकों और शिक्षकों को मिलकर मोबाइल के लत से बचाने की आवश्यकता है।

तभी भावी पीढ़ी सीख, जान पाएंगे। उन्होंने अपनी व्यक्तिगत अनुभवों को साझा करते हुए बच्चों को पायलेट बनने संबंधी विस्तृत जानकारी देते हुए बताया अब तक वह साढ़े छः हजार घंटे की उड़ान भर चुके हैं। वर्तमान में छत्तीसगढ़ सरकार की वायुयान को चला रहे हैं। शिक्षक महेंद्र पटेल ने बताया बच्चे



पहली बार हवाई जहाज का पायलेट देख काफी उत्साहित नजर आए। और पायलेट से कई सवाल भी पूछे।

जिसका कैप्टन तिवारी ने सटीक जवाब भी दिए। इस अवसर पर शालेय प्रबंधन और सरपंच देवशरण धीवर, उपसरपंच रवि कुमार बंजारे, पंच प्रेमलाल साहू और सरपंच प्रतिनिधि संतोष कोसरिया ने मिलकर पायलेट तिवारी को शाल, श्रीफल और श्रीमद्भागवत गीता भेंटकर

सम्मानित करते हुए समस्त ग्राम वारियों की ओर से बच्चों को प्रेरित करने के लिए आभार जताया। इस अवसर पर संस्था प्रमुख के के परमाल, वरिष्ठ शिक्षक महेंद्र कुमार पटेल, सूर्यकांत चन्द्रकार, दीनदयाल धीवर, डिलेश्वर साहू, सुशील कुमार आवड़े, जितेंद्र यदु, शिक्षिका संगीता पाटले, प्रभा साहू, पार्वती साहू, धुनेश्वरी चंद्राकर सहित बड़ी संख्या में बच्चों की उपस्थिति रही।

## आरके नगर पानी टंकी से आज शाम नही होगी पेयजल सप्लाई

राजनंदगांव (विश्व परिवार)। नगर पालिक निगम द्वारा ग्रीष्म ऋतु के पूर्व टंकी सफाई एवं अन्य आवश्यक व्यवस्था सुनिश्चित किया जा रहा है। इसी कड़ी में कल दिनांक 12 फरवरी 2026 को आर.के. नगर टंकी 16.00 लाख लीटर क्षमता का वाल्व फिटिंग कार्य कराया जाना है। वाल्व फिटिंग कार्य कराये जाने के कारण उक्त टंकी से 12 फरवरी दिन गुरुवार को शाम की सप्लाई प्रभावित रहेगी। 13 फरवरी शुक्रवार सुबह से पेयजल सप्लाई यथावत रहेगी। इस संबंध में निगम आयुक्त श्री अनुल विश्वकर्मा

ने बताया कि आर.के.नगर टंकी के वाल्व फिटिंग कार्य के कारण उक्त टंकी से कल 12 फरवरी गुरुवार की शाम आर.के. नगर, अनुपम नगर, सहदेव नगर, कौरिनभाटा, सफिंट हाउस, सृष्टि कालोनी, कुंज विहार, गायत्री, कालोनी, जल तरंग, हाउसिंग बोर्ड कालोनी, बफानी आश्रम, महेश नगर, आर्शिवाद कालोनी, हरिओम नगर, रिद्धी सिद्धी कालोनी, गोकुल नगर, लक्ष्मीनगर, जीवन कालोनी ए, गांधीनगर, चंद्रा कॉलोनी, आशानगर क्षेत्र में शाम को पेयजल सप्लाई बाधित रहेगी।

## देर रात्रि निर्धारित समय के बाद भी शटरों की आड़ में चल रही सदिग्ध गतिविधियों पर बड़ी कार्रवाई, 6 गिरफ्तार

रायपुर (विश्व परिवार)। रायपुर कमिश्नरेट के सेंट्रल जोन अंतर्गत कानून-व्यवस्था को सुदृढ़ बनाए रखने एवं रात्रिकालीन अवैध व सदिग्ध गतिविधियों पर पूर्ण नियंत्रण स्थापित करने के उद्देश्य से डीसीपी सेंट्रल जोन, आईपीएस श्री उमेश प्रसाद गुप्ता के सख्त निर्देशन एवं प्रभावी नेतृत्व में लगातार सघन निगरानी और कार्रवाई की जा रही है।

उल्लेखनीय है कि उक्त कार्रवाई से एक रात्रि पूर्व स्वयं डीसीपी सेंट्रल जोन श्री उमेश प्रसाद गुप्ता द्वारा दल-बल के साथ सिटी कोवाली क्षेत्र का रात्रिकालीन निरीक्षण किया गया था। निरीक्षण के दौरान बंद शटरों के सामने सदिग्ध रूप से खड़े व्यक्तियों, चोरी-छिपे हो रही गतिविधियों एवं प्रशासनिक निर्देशों के उल्लंघन



पर गंभीर नाराजगी व्यक्त करते हुए अगली ही रात कड़ी और निर्णायक कार्रवाई के स्पष्ट निर्देश दिए गए थे।

डीसीपी सेंट्रल जोन के इन्हीं सख्त निर्देशों के पालन में, एडिशनल डीसीपी श्री तारकेश्वर पटेल तथा थाना प्रभारी सिटी

कोतवाली निरीक्षक श्री सतीश सिंह अहिरवार के नेतृत्व में बीती रात रात्रि गश्त के दौरान बैजनाथपारा क्षेत्र में बड़ी प्रतिबंधात्मक कार्रवाई की गई।

थाना कोतवाली क्षेत्र में पुलिस गश्त के दौरान पाया गया कि बैजनाथ पारा में देर रात्रि निर्धारित समय के बाद भी प्रशासन द्वारा निर्धारित नियमों के विपरीत जाकर 03 दुकानदार अपनी दुकानों का शटर गिराकर चोरी-छिपे सदिग्ध व्यक्तियों को सामान उपलब्ध करा रहे थे, वहीं 03 अन्य व्यक्ति बंद दुकानों के सामने सदिग्ध रूप से खड़े होकर सामान लेन-देन कर रहे थे। स्थिति की गंभीरता को देखते हुए तत्काल घेराबंदी कर सभी को मौके से पकड़ा गया।

## मिथ्या दृष्टि नहीं, सम्यक दृष्टि बनें : निर्यापक मुनि योग सागर जी महाराज

■ आहार एवं दर्शन हेतु श्रद्धालुओं का तांता लगा – जम्बू जैन सर्राफ

कोटा (विश्व परिवार)। पुण्योदय अतिशय क्षेत्र, नसिया जी दादाबाड़ी के अध्यक्ष श्री जम्बू जैन सर्राफ ने जानकारी देते हुए विगत 35 वर्षों से पत्रकारिता के क्षेत्र में उल्लेखनीय योगदान देने वाले राष्ट्रीय मीडिया प्रभारी पारस जैन पार्श्ववर्णि पत्रकार को बताया कि आज प्रातः 9 बजे, ज्येष्ठ श्रेष्ठ निर्यापक मुनि 108 श्री योग सागर जी महाराज संसंध के पावन सानिध्य में आचार्य 108 श्री विद्यासागर जी महाराज की भक्ति-भाव से पूजा संपन्न हुई। उपाध्यक्ष श्री सुमित सैन्की ने बताया कि तत्पश्चात पुण्यार्जक परिवार — पदम जी, राजेंद्र जी, हुकम जी काका, प्रकाश जी



हरसौरा परिवार द्वारा आचार्य श्री के चित्र का अनावरण, दीप प्रज्वलन एवं शास्त्र भेंट किया। इसके पश्चात 21 श्रेष्ठी परिवारों द्वारा महा मुनिराज निर्यापक मुनि 108 श्री योग सागर जी महाराज एवं मुनि 108 श्री निर्मोह सागर जी महाराज को शास्त्र भेंट किए गए।

शुभम शास्त्री ने बताया कि धर्मसभा को संबोधित करते हुए निर्यापक मुनि 108 श्री योग सागर जी महाराज ने कहा कि इस त्रिलोक में मिथ्या दृष्टि जीव असंख्य हैं, जो अवगुणों को भी गुण समझ लेते हैं। पराई वस्तु भी उन्हें अपनी प्रतीत होती है और दूसरों पर दोषारोपण करना वे अपनी शान मानते हैं।

एक उदाहरण देते हुए आपने कहा कि रावण पराक्रमी और महाज्ञानी होते हुए भी दृष्टि में विसंगति आने से पतन को प्राप्त हुआ। आपने कहा कि हमें सम्यक

दृष्टि बनने का प्रयास करना चाहिए, जहाँ अपना सो अपना, तेरा सो तेरा की भावना हो और किसी पर हावी होने की प्रवृत्ति न हो। आज हम राग-द्वेष में जी रहे हैं, जबकि इससे दूर रहना ही आत्मकल्याण का मार्ग है। धर्म-ध्यान भी कर्मों के उदय से ही प्राप्त होता है; परिणामों को शुद्ध कर कर्मों पर विजय प्राप्त करना ही साधना का लक्ष्य है।

उपाध्यक्ष श्री धर्मचंद धनोप्या ने बताया कि प्रवचन से पूर्व मुनि 108 श्री निर्मोह सागर जी महाराज ने भगवान राम, माता सीता एवं लक्ष्मण के जीवन प्रसंग के माध्यम से गुरु सान्निध्य एवं माता-पिता की आज्ञा पालन का महत्व बताया। आपने कहा कि आज भले ही आचार्य 108 श्री विद्यासागर जी महाराज सशरीर हमारे बीच नहीं हैं, किंतु उनके आदर्श सदैव हमें उनकी स्मृति कराते रहेंगे।

## कैलाश गिरी शिव मंदिर में दो दिवसीय भक्ति महोत्सव 14 को सुंदरकांड पाठ व 15 को महाशिवरात्रि विशेष पूजा

रायपुर (विश्व परिवार)। छत्तीसगढ़ राजधानी रायपुर के बसंत विहार कॉलोनी, गोदवारा स्थिति कैलाश गिरी शिव मन्दिर परिसर एक बार फिर धार्मिक आस्था और भक्ति के रंग में रंगने जा रहा है। मंदिर समिति द्वारा दो दिवसीय भव्य धार्मिक आयोजन की तैयारियां जोर-शोर से की जा रही है, जिसमें श्रद्धालुओं के लिए भक्ति, साधना और उत्सव का अद्भुत संगम दिखने को मिलेगा।

कार्यक्रमों की श्रृंखला में 14 फरवरी को श्रद्धा एवं भक्ति भाव के साथ संगीयमय सुंदरकांड पाठ का आयोजन किया जाएगा, वहीं 15 फरवरी को महाशिवरात्रि महोत्सव पूरे विधि-विधान और भव्यता के साथ मनाया जाएगा। इस संबंध में मंदिर समित के अध्यक्ष भास्कर साहू ने जानकारी देते हुए बताया कि आयोजन को

लेकर समिति के सभी सदस्य सक्रिय रूप से तैयारियों में जुटे



हुए हैं। भक्तों को मिलेगा आध्यात्मिक और दिव्य वातावरण-महाशिवरात्रि महोत्सव के अवसर पर भगवान शिव का विधिवत रुद्राभिषेक, विशेष पूजा-अर्चना, अभिषेक, भजन-कीर्तन एवं महाआरती संपन्न होगी। श्रद्धालुओं की सुविधा एवं पर्व की गरिमा को ध्यान में रखते हुए मन्दिर परिसर में रंग-रोगन, साफ-सफाई एवं आकर्षक सजावट का

कार्य प्रारंभ कर दिया गया है, जिससे भक्तों को आध्यात्मिक एवं दिव्य वातावरण का अनुभव प्राप्त हो सके। कॉलानीवासियों को घर-घर जाकर आमंत्रण पत्र वितरित किए जा रहे हैं - आयोजन समिति

द्वारा अधिक-अधिक श्रद्धालुओं की सहभागिता सुनिश्चित करने के उद्देश्य से कॉलानीवासियों को घर-घर जाकर आमंत्रण पत्र वितरित किए जा रहे हैं। मंदिर समिति ने क्षेत्र के समस्त श्रद्धालुओं से अपील की है कि, वे बड़ी संख्या में उपस्थित होकर सुंदरकांड पाठ एवं महाशिवरात्रि महोत्सव में सहभागिता करें और पुण्यालाभ अर्जित करें।



संक्षिप्त समाचार

डीजे संचालकों की बैठक, समय सीमा व ध्वनि नियंत्रण के निर्देश



जगदलपुर (विश्व परिवार)। बस्तर पुलिस द्वारा थाना कोतवाली परिसर में डीजे संचालकों की बैठक आयोजित की गई। यह बैठक पुलिस अधीक्षक शलभ सिन्हा के मार्गदर्शन, अतिरिक्त पुलिस अधीक्षक माहेश्वर नाग एवं नगर पुलिस अधीक्षक अमित देवांगन के पर्यवेक्षण में कार्यवाहक थाना प्रभारी शिवानंद सिंह द्वारा ली गई। बैठक में परीक्षा अवधि को देखते हुए रात्रि 10 बजे के बाद बिना अनुमति डीजे संचालन पर प्रतिबंध तथा ध्वनि प्रदूषण नियमों के पालन के निर्देश दिए गए। नियमों का उल्लंघन करने पर वैधानिक कार्रवाई की चेतावनी भी दी गई। बस्तर पुलिस ने सभी संचालकों से शांति व्यवस्था बनाए रखने में सहयोग की अपील की है।

कोतवाली पुलिस की तत्परता : गुम युवती 24 घंटे में सकुशल बरामद



जगदलपुर (विश्व परिवार)। थाना कोतवाली पुलिस ने गुम हुई युवती को 24 घंटे के भीतर सकुशल बरामद कर परिजनों को सुपुर्द कर दिया। मिली जानकारी के अनुसार कुमारी पम्मी भारती (उम्र 25 वर्ष), पिता सुरेंद्र भारती, निवासी महारानी वार्ड, मानसिक रूप से कमजोर हैं। उनके गुम होने की रिपोर्ट परिजनों द्वारा 10 फरवरी 2026 को थाना कोतवाली में दर्ज कराई गई थी। वरिष्ठ अधिकारियों के निर्देश पर कोतवाली पुलिस ने त्वरित कार्रवाई करते हुए 11 फरवरी 2026 को युवती को खोज निकाला और सुरक्षित परिजनों के हवाले कर दिया इस कार्रवाई का नेतृत्व थाना प्रभारी निरीक्षक शिवानंद सिंह ने किया।

प्राकृतिक आपदा के पीड़ित परिवारों को 12 लाख रुपए की सहायता

जगदलपुर (विश्व परिवार)। कलेक्टर श्री आकाश छिकारा द्वारा राजस्व पुस्तक परिपत्र 6-4 के संशोधित प्रावधानों के तहत तीन अलग-अलग मामलों में पीड़ित परिवारों को कुल 12 लाख रुपये की आर्थिक सहायता राशि प्रदान करने की स्वीकृति की गई है। जिसके तहत तहसील जगदलपुर के राजीव गांधी वार्ड निवासी 18 वर्षीय संदीप बाघ की शबरी नदी में डूबने से हुई मृत्यु होने के कारण पिता श्री प्रेमशैल बाघ, ग्राम कोरपाल की कमला कारदामी की गड्डे के पानी में डूबने से हुई मृत्यु होने के कारण पति श्री सुकटा कारदामी और ग्राम मारकेल के धरम सिंह की बिच्छू के काटने से हुई असामयिक मृत्यु होने के कारण पति श्रीमति सुदरी को चार-चार लाख रूपए की आर्थिक सहायता राशि प्रदान करने की स्वीकृति दी गई है।

फरार आरोपी हुआ गिरफ्तार

जांजगीर। आरोपी द्वारा अपने अन्य साथियों के साथ जातिगत गाली-गलौज करते हुए मारपीट कर फरार हो गया था। आरोपी को विधिवत गिरफ्तार कर न्यायालय पेश किया गया। आरोपी हेमंत कुमार शर्मा उम्र 47 साल निवासी शिवरीनारायण जिला जांजगीर चांपा निवासी है। मिली जानकारी के अनुसार घटना दिनांक 28.12.25 को अपने साथियों के साथ रवि कुमार गुप्ता द्वारा सीमांकन कराई गई भूमि पर सीमेंट का खंभा गाड़ने का कार्य कर रहे थे। इसी दौरान आरोपी हेमंत कुमार शर्मा अपने अन्य साथियों के साथ एक राय होकर मौके पर पहुंचे और सार्वजनिक जगह पर प्रार्थी को जातिसूचक अश्लील गालियाँ देते हुए जान से मारने की धमकी देते हुए मारपीट कर घोट पहुँचाई गई थी। प्रार्थी की शिकायत एवं प्राथमिक जांच के आधार पर थाना अजाक नै अपराध क्रमांक 02/2026 अंतर्गत धारा 296, ×5(1), 191(2), 191 बीएनएस एवं धारा ×(2)(5क), ×(1)(द)(घ) अनुसूचित जाति/जनजाति अत्याचार निवारण अधिनियम के तहत अपराध पंजीबद्ध कर विवेचना में लिया गया था।

गरियाबंद में सीआरपीएफका सिविक एक्शन कार्यक्रम : ग्रामीणों को राहत सामग्री व बच्चों को शिक्षा-सहायता, युवाओं को खेल किट वितरित



गरियाबंद (विश्व परिवार)। केन्द्रीय रिजर्व पुलिस बल की 65वीं बटालियन द्वारा थाना मैनपुर क्षेत्र के अंतर्गत ग्राम बिन्दानवागढ़, तिमनपुर, भैसामुड़ा, बेगरपाला, कामेपुर और धवलपुर में व्यापक सिविक एक्शन कार्यक्रम आयोजित किया गया। कमांडेंट रणविजय मिश्रा के नेतृत्व में आयोजित इस कार्यक्रम का उद्देश्य क्षेत्र के आर्थिक व सामाजिक रूप से कमजोर वर्गों को सहयोग प्रदान करना, ग्रामीण विकास को गति देना तथा युवाओं को शिक्षा और खेल के माध्यम से मुख्यधारा से जोड़ना रहा। कार्यक्रम के दौरान ग्रामीणों को दैनिक उपयोग की आवश्यक सामग्री जैसे कंबल, कृषि उपकरण, महिलाओं के लिए साड़ियाँ, बर्तन, सेनिटरी सामग्री सहित अन्य घरेलू उपयोगी वस्तुएं वितरित की गईं। वहीं स्कूली बच्चों को कॉपी, पेन, पेंसिल बॉक्स, स्कूल बैग और अन्य शैक्षणिक सामग्री प्रदान कर पढ़ाई के लिए प्रोत्साहित किया गया। स्थानीय युवाओं में खेल भावना को बढ़ावा देने हेतु वॉलीबॉल, फुटबॉल और क्रिकेट किट भी वितरित किए गए, जिससे क्षेत्र में सकारात्मक वातावरण निर्माण की दिशा में महत्वपूर्ण पहल मानी जा रही है। कमांडेंट रणविजय मिश्रा ने ग्रामीणों को आश्वासन दिया कि भविष्य में भी इस प्रकार के जनहितकारी कार्यक्रम निरंतर आयोजित किए जाएंगे। उन्होंने ग्रामीणों से अपील की कि यदि किसी भी गांव में कोई असामाजिक तत्व दिखाई दे तो इसकी सूचना तुरंत सुरक्षा बलों को दें, ताकि क्षेत्र में शांति और सुरक्षा सुनिश्चित की जा सके। इस अवसर पर 65वीं बटालियन सीआरपीएफके उप कमांडेंट सुधेन्द्र सिंह, निरीक्षक डी.पी. चतुर्वेदी, निरीक्षक पीयूष कुमार सिंह, उप निरीक्षक भूनेश्वरी नरेटी (चौकी प्रभारी बिन्दानवागढ़) सहित कंपनी के जवान उपस्थित रहे।

महाशिवरात्रि पर नर्मदेश्वर शिवलिंग की भव्य प्राण प्रतिष्ठा



शिक्षक नगर स्थित नवनिर्मित मंदिर में उमड़ेगा श्रद्धा का सागर

गरियाबंद (विश्व परिवार)। नगर के समीप आमदी (म) स्थित शिक्षक नगर में इस वर्ष महाशिवरात्रि का पूर्व विशेष आध्यात्मिक उल्लास के साथ मनाया जाएगा। 15 जनवरी, रविवार को नवनिर्मित नर्मदेश्वर मंदिर में नर्मदेश्वर शिवलिंग की भव्य प्राण प्रतिष्ठा का आयोजन किया जा रहा है, जिसे लेकर क्षेत्र में उत्साह का वातावरण व्याप्त है। मंदिर का निर्माण पूर्णतः जनसहयोग से संपन्न हुआ है, जो ग्रामीणों की आस्था और एकजुटता का प्रतीक बनकर उभरा है। प्राण प्रतिष्ठा समारोह से पूर्व 14 फरवरी, शनिवार को भव्य कलश यात्रा निकाली जाएगी, जिसमें बड़ी संख्या में श्रद्धालुओं के शामिल होने की संभावना है। महाशिवरात्रि के पावन अवसर पर शिक्षक नगर में आयोजित इस धार्मिक अनुष्ठान को लेकर गांव-गांव में तैयारियां जोरों पर हैं। शिवलिंग स्थापना के पश्चात रविवार दोपहर श्रद्धालुओं के लिए प्रसाद वितरण की व्यवस्था की गई है। आयोजन समिति ने क्षेत्र के सभी शिवभक्तों से सपरिवार उपस्थित होकर धर्मलाभ लेने और समारोह को सफल बनाने की अपील की है। महाशिवरात्रि के इस पावन अवसर पर शिक्षक नगर में भक्ति, श्रद्धा और उत्सव का अद्भुत संगम देखने को मिलेगा।

एअर इंडिया ने दिल्ली इंटरनेशनल एयरपोर्ट पर किया पहले फ्लैगशिप महाराजा लाउंज का अनावरण



गुरुग्राम : भारत की अग्रणी ग्लोबल एयरलाइंस एअर इंडिया ने आज नई दिल्ली के इंदिरा गांधी इंटरनेशनल एयरपोर्ट के टर्मिनल 3 पर अपने पहले फ्लैगशिप लाउंज ‘द महाराजा लाउंज’ का अनावरण किया। इसके साथ एयरलाइंस ने यात्रियों को प्रीमियम आराम और गर्मजोशी से भरपूर भारतीय आतिथ्य का अनुभव प्रदान करने में नए बेंचमार्क स्थापित किए हैं। बेहतरीन डीटेलिंग के साथ डिजाइन किया गया द महाराजा लाउंज, एअर इंडिया की नई ब्रांडिंग एवं डिजाइन फिल्लासांफी से बनाया गया है, जो हेरिटेज से प्रेरित माहौल एवं आधुनिक लक्जरी के बीच बेहतरीन तालमेल बनाता है। एयरलाइंस ने भारत और दुनिया भर के हवाईअड्डों पर इस तरह के आधुनिक लाउंज लॉन्च करने की योजना बनाई है, इसी क्रम में पहला लाउंज इंदिरा गांधी इंटरनेशनल एयरपोर्ट पर अनावरित किया गया है, जो मेहमानों को बेहतरीन अनुभव प्रदान करने के लिए तैयार है। इस लाउंज को धीरे-धीरे बिजनेस एवं फर्स्ट क्लास में यात्रा करने वाले मेहमानों, गोल्ड एवं प्लेटिनम महाराजा क्लब के मेंबर्स एवं एलिजिबल स्टार अलायन्स मेंबर्स के लिए 16 फरवरी 2026 से खोला जाएगा। द महाराजा लाउंज की अवधारणा ग्लोबल डिजाइन स्टुडियो हिर्श बेडनर एसोसिएट्स द्वारा तैयार की गई है, जिसे रिफ़ाइन्ड फ़र्नीशिंग से युक्त प्रीमियम इंटीरियर, एम्बिएन्ट लाइटिंग और एयर इंडिया की नई ब्रांडिंग से सजाया गया है। लाउंज में लगाए गए आर्ट पीसेज भारत के साथ इसके गहरे कनेक्शन को दर्शाते हैं, तथा भारत की समृद्ध संस्कृति एवं हेरिटेज का जश्न मनाने वाली अनूठी कहानी बयां करते हैं। महाराजा लाउंज में विभिन्न जरूरतों के अनुसार विशेष ज़ोन बनाए गए हैं, जो सोशल एंगेजमेंट के साथ आराम और काम के लिए भी शांत माहौल प्रदान करते हैं। मेहमान अपनी पसंद और मूड के अनुसार माहौल चुन सकते हैं, वे अपनी पसंद का कोई कोना चुन कर आराम या काम कर सकते हैं।

बोधघाट थाना से कमिश्नर कार्यालय तक सड़क चौड़ीकरण, नाली व पुलिया निर्माण कार्य का भूमिपूजन संपन्न



जगदलपुर (विश्व परिवार)। बोधघाट थाना से कमिश्नर कार्यालय तक अधोसंरचना मद से प्रस्तावित सड़क चौड़ीकरण, नाली निर्माण एवं पुलिया निर्माण कार्य का भूमिपूजन बुधवार को भाजपा प्रदेश अध्यक्ष एवं जगदलपुर विधायक श्री किरण देव, महापौर संजय पांडेय एवं अन्य अतिथियों के करकमलों से संपन्न हुआ। इस अवसर पर भाजपा प्रदेश अध्यक्ष एवं विधायक किरण देव ने कहा कि बोधघाट थाना से कमिश्नर कार्यालय तक सड़क चौड़ीकरण, नाली एवं पुलिया निर्माण कार्य वार्डवासियों की लंबे समय से चली आ रही मांग और क्षेत्र की आवश्यकता को ध्यान में रखते हुए किया जा रहा है। सड़क चौड़ीकरण होने से आवागमन सुगम होगा तथा राहगीरों और स्थानीय नागरिकों को राहत मिलेगी। साथ ही नाली और पुलिया निर्माण से जलभराव की समस्या का स्थायी समाधान होगा। महापौर संजय पांडेय ने कहा कि नगर निगम द्वारा शहर की आधारभूत सुविधाओं को मजबूत करने के लिए लगातार कार्य किए जा रहे हैं। यह मार्ग शहर का महत्वपूर्ण और व्यस्त मार्ग है, जहां सड़क संकरी होने और जलनिकासी की समुचित व्यवस्था न होने से आम नागरिकों को परेशानी होती थी। इस कार्य के पूर्ण होने से क्षेत्र का समग्र विकास होगा, यातायात व्यवस्था सुधरेगी और नागरिकों को बेहतर सुविधाएं मिलेंगी। नगर निगम शहर के प्रत्येक वार्ड में विकास कार्यों को प्राथमिकता के साथ आगे बढ़ा रहा है। इस अवसर पर नगर निगम अध्यक्ष खेमसिंह देवांगन, एमआईसी सदस्य निर्मल पाणिग्रही, सुरेश गुप्ता, लक्ष्मण झा, संजय विश्वकर्मा, संग्राम सिंह राणा, पार्षद श्रीमती गिरिजा गुप्ता, नरसिंह राव, खगेंद्र ठाकुर, श्याम सुंदर बघेल, कार्यपालन अभियंता गोपाल भाद्राज सहित पार्टी के कार्यकर्ता एवं नगर निगम के अधिकारी उपस्थित रहे।

| छत्तीसगढ़ शासन, वन विभाग मोहला वनमंडल मोहला                                                                                                                                                                                                                                                                                                                                                                                                               |                |                         |        |           |                        |       |        |               |              |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------|-------------------------|--------|-----------|------------------------|-------|--------|---------------|--------------|
| सर्व साधारण को सूचनार्थ प्रकाशित किया जाता है कि, मोहला वनमंडल मोहला के अंतर्गत काष्ठगार डिपो मानपुर में उपलब्ध ईमारती / जलाऊ /व्यापारिक बांस/ औद्योगिक बांस का निम्नानुसार e-Auction किया जाना प्रस्तावित है । इच्छुक क्रेताओं से अनुरोध है कि, वे e-Auction में भाग लेवें e-Auction की शर्त एवं अन्य जानकारी कार्यालयीन दिवस एवं समय पर संबंधित वनमंडल / काष्ठगार मानपुर से प्राप्त की जा सकती है। e-Auction Date - 23.02.2026 Time -9.00 AM से 7.00 AM |                |                         |        |           |                        |       |        |               |              |
| काष्ठगार का नाम-मानपुर                                                                                                                                                                                                                                                                                                                                                                                                                                    |                |                         |        |           |                        |       |        |               |              |
| क्र.                                                                                                                                                                                                                                                                                                                                                                                                                                                      | प्रजाति        | नये वनोपज (घन मीटर)     |        |           | पुराने वनोपज (घन मीटर) |       |        | योग (घन मीटर) |              |
|                                                                                                                                                                                                                                                                                                                                                                                                                                                           |                | ईमारती                  | बल्ली  | डोंगरी    | ईमारती                 | बल्ली | डोंगरी | ईमा.घ.मी.     | बल्ली डोंगरी |
| 1                                                                                                                                                                                                                                                                                                                                                                                                                                                         | सागौन          | 241.031                 | 17.626 | 0         | 486.958                | 2.402 | 0      | 727.989       | 20.028       |
| 2                                                                                                                                                                                                                                                                                                                                                                                                                                                         | बीजा           | 26.749                  | 2.516  | 0         | 315.584                | 0     | 0      | 342.333       | 2.516        |
| 3                                                                                                                                                                                                                                                                                                                                                                                                                                                         | साजा           | 39.391                  | 0      | 0         | 140.496                | 0     | 0      | 179.887       | 0            |
| 4                                                                                                                                                                                                                                                                                                                                                                                                                                                         | धावड़ा         | 10.588                  | 0      | 0         | 12.114                 | 0     | 0      | 22.702        | 0            |
| 5                                                                                                                                                                                                                                                                                                                                                                                                                                                         | हल्दू मुण्डी   | 8.364                   | 0      | 0         | 14.384                 | 0     | 0      | 22.748        | 0            |
| 7                                                                                                                                                                                                                                                                                                                                                                                                                                                         | घाटा           | 6.060                   | 0      | 0         | 1.823                  | 0     | 0      | 7.883         | 0            |
| 8                                                                                                                                                                                                                                                                                                                                                                                                                                                         | कसही           | 0.00                    | 0      | 0         | 3.003                  | 0     | 0      | 3.003         | 0            |
| 9                                                                                                                                                                                                                                                                                                                                                                                                                                                         | करा            | 3.090                   | 1.758  | 0         | 2.036                  | 0     | 0      | 5.126         | 1.758        |
| 10                                                                                                                                                                                                                                                                                                                                                                                                                                                        | सेन्हा         | 15.208                  | 28.086 | 0         | 0                      | 0     | 0      | 15.208        | 28.086       |
| 11                                                                                                                                                                                                                                                                                                                                                                                                                                                        | सलिदा-मोदे     | 12.094                  | 0      | 0         | 0                      | 0     | 0      | 12.094        | 0            |
| 12                                                                                                                                                                                                                                                                                                                                                                                                                                                        | नीलगिरी        | 6.801                   | 0.882  | 0         | 0                      | 0     | 0      | 6.801         | 0.882        |
| 13                                                                                                                                                                                                                                                                                                                                                                                                                                                        | अन्य           | 11.044                  | 0      | 0         | 21.586                 | 0     | 0      | 11.044        | 0            |
|                                                                                                                                                                                                                                                                                                                                                                                                                                                           | योग            | 380.420                 | 50.868 | 0         | 997.984                | 2.402 | 0      | 1356.818      | 53.270       |
|                                                                                                                                                                                                                                                                                                                                                                                                                                                           |                |                         |        |           |                        |       |        |               |              |
|                                                                                                                                                                                                                                                                                                                                                                                                                                                           |                | नग                      | नो. टन | नग / बंडल | नो. टन                 |       |        | नग            | नो. टन       |
| 01                                                                                                                                                                                                                                                                                                                                                                                                                                                        | व्यापारिक बांस | 30000                   | 68.750 | 3000      | 6.874                  |       |        | -             | 33000 75.624 |
| 02                                                                                                                                                                                                                                                                                                                                                                                                                                                        | औद्योगिक बांस  | 0                       |        | 0         | 1600                   |       |        | -             | 1600 23.333  |
|                                                                                                                                                                                                                                                                                                                                                                                                                                                           |                | नग                      |        |           |                        |       |        | नग            |              |
| 01                                                                                                                                                                                                                                                                                                                                                                                                                                                        | जलाऊ च.सं.     | 700                     |        |           |                        |       |        | 700           |              |
|                                                                                                                                                                                                                                                                                                                                                                                                                                                           |                | डिपो उपभोक्ता डिपो चौकी |        |           | घन मीटर                |       |        |               | घन मीटर      |
| 01                                                                                                                                                                                                                                                                                                                                                                                                                                                        | सागौन          | 0                       | 0      | 0         | 6.674                  | 0     | 0      | 6.674         | 0            |
|                                                                                                                                                                                                                                                                                                                                                                                                                                                           | योग:-          | 0                       | 0      | 0         | 6.674                  | 0     | 0      | 6.74          | 0            |
| 1. क्रेताओं को ई-ऑक्शन के पूर्व एम. एस. टी. सी. ई-कामर्स पोर्टल में रजिस्ट्रेशन करना अनिवार्य है।                                                                                                                                                                                                                                                                                                                                                         |                |                         |        |           |                        |       |        |               |              |
| 2. क्रेताओं को ई-ऑक्शन के पूर्व क्रय लॉटों के अपसेट प्राइज मूल्य के 10 प्रतिशत की राशि अपने वॉलेट में रखना अनिवार्य है। सफल बोलीदार को एक सप्ताह के भीतर शेष 15 प्रतिशत ई. एम.डी. की राशि जमा करना अनिवार्य है।                                                                                                                                                                                                                                           |                |                         |        |           |                        |       |        |               |              |
| 3. लॉट की थप्पी सूची एवं फोटो एम. एस. टी. सी. ई-कामर्स पोर्टल में अपने आई.डी. से लॉगइन करके देख सकते हैं।                                                                                                                                                                                                                                                                                                                                                 |                |                         |        |           |                        |       |        |               |              |
| 4. ई-ऑक्शन में लॉट क्रय के पश्चात प्रथम क्रेता को 40 सेकण्ड का समय प्राप्त होगा, उसी लॉट में अन्य क्रेताओं द्वारा 40 सेकण्ड के पूर्व क्रय करने पर 30 सेकण्ड का समय प्राप्त होगा।                                                                                                                                                                                                                                                                          |                |                         |        |           |                        |       |        |               |              |
| G-252606583/2                                                                                                                                                                                                                                                                                                                                                                                                                                             |                |                         |        |           |                        |       |        |               |              |
| वनमंडलाधिकारी मोहला वनमंडल मोहला                                                                                                                                                                                                                                                                                                                                                                                                                          |                |                         |        |           |                        |       |        |               |              |



विधायक पुरंदर मिश्रा ने पं. दीनदयाल उपाध्याय की 58वीं पुण्यतिथि पर अर्पित किए श्रद्धासुमन

## अंत्योदय ही सच्चे सुशासन का आधार: विधायक पुरंदर मिश्रा

- पंडित दीनदयाल उपाध्याय की 58वीं पुण्यतिथि पर श्रद्धासुमन अर्पित
- समर्पण दिवस पर पुरंदर मिश्रा ने किया पं. दीनदयाल के आदर्शों का स्मरण

रायपुर ( विश्व परिवार )। राष्ट्रवाद की सशक्त विचारधारा के पुरोधा, अंत्योदय के प्रणेता एवं एकाम्त मानववाद के प्रवर्तक पंडित दीनदयाल उपाध्याय जी की 58वीं पुण्यतिथि श्रद्धा और गरिमा के साथ मनाई गई। उत्तर विधानसभा क्षेत्र के विधायक श्री पुरंदर मिश्रा ने तेलीबांधा स्थित पंडित दीनदयाल उपाध्याय जी की



प्रतिमा पर माल्यार्पण कर उन्हें विनम्र श्रद्धांजलि अर्पित की। इस अवसर पर विधायक श्री मिश्रा ने कहा कि पंडित दीनदयाल उपाध्याय जी का संपूर्ण जीवन राष्ट्रसेवा और समाज के अंतिम व्यक्ति के उत्थान के लिए समर्पित रहा। उन्होंने ‘अंत्योदय’ का जो

सिद्धांत दिया, वह आज भी सुशासन और नीति-निर्माण का मूल आधार है। जनसंघ एवं भारतीय जनता पार्टी की संगठनात्मक और वैचारिक गंगोत्री के रूप में एकाम्त मानववाद की विचारधारा ने राष्ट्र जीवन को नई दिशा प्रदान की है। उन्होंने कहा कि पंडित जी

केवल एक राजनीतिक विचारक नहीं, बल्कि संगठन निर्माण की अद्भुत कार्यपद्धति के सूत्रधार और करोड़ों कार्यकर्ताओं के प्रेरणापुंज थे। समाज के प्रत्येक वर्ग को विकास की मुख्यधारा से जोड़ने का उनका दृष्टिकोण आज भी उतना ही प्रासंगिक है। भारतीय जनसंघ के संस्थापक के रूप में उन्होंने राष्ट्रहित को सर्वोपरि रखते हुए राजनीति में मूल्यों और आदर्शों की स्थापना की।

विधायक श्री मिश्रा ने वैदिक मंत्र का स्मरण करते हुए भारत की सांस्कृतिक अखंडता और व्यापकता का उल्लेख किया—

यस्येमे हिमवतो महित्वा यस्य समुद्रं रसया सहाहुः। यस्येमाः प्रदिशो यस्य बाहू कस्मै देवाय हविषा विधेम॥

उन्होंने कहा कि पंडित दीनदयाल उपाध्याय जी की पुण्यतिथि को देशभर में ‘समर्पण दिवस’ के रूप में मनाया जाता है, जो राष्ट्र और समाज के प्रति समर्पित जीवन जीने की प्रेरणा देता है।

कार्यक्रम में जनप्रतिनिधियों, पार्टी पदाधिकारियों एवं बड़ी संख्या में क्षेत्रवासियों की उपस्थिति रही। उपस्थित सभी जनों ने पंडित दीनदयाल उपाध्याय जी के आदर्शों को आत्मसात कर राष्ट्रहित एवं समाज के अंतिम पंक्ति में खड़े व्यक्ति के कल्याण के लिए निरंतर कार्य करने का संकल्प लिया।

अंत में पंडित दीनदयाल उपाध्याय जी को भावभीनी श्रद्धांजलि अर्पित करते हुए कार्यक्रम का समापन हुआ।

## बस्तर पण्डुम एवं ओलंपिक जैसे आयोजन से बस्तर को वैश्विक पहचान मिली है: किरण देव

रायपुर ( विश्व परिवार )। भारतीय जनता पार्टी के प्रदेश अध्यक्ष किरण देव ने बस्तर संभाग को वैश्विक पहचान दिलाने के लिए प्रधानमंत्री नरेंद्र मोदी, केंद्रीय गृह मंत्री अमित शाह एवं मुख्यमंत्री विष्णुदेव साय को धन्यवाद ज्ञापित किया है। उन्होंने कहा कि बस्तर में आज विकास की बयार चल रही है। बस्तर अंचल की सोच अब तेजी से बदल रही है। बस्तर अंचल की कलाकृति, समृद्ध जनजातीय संस्कृति, सरल जीवन, प्राकृतिक सौंदर्यता आज दुनिया में सबसे ज्यादा लोकप्रिय हुआ है। बस्तर पंडुम एवं बस्तर ओलंपिक जैसे आयोजन में देश की राष्ट्रपति श्रीमती द्रौपदी मुर्मू ने इस भव्य आयोजन में शामिल होकर बस्तर की संस्कृति को अलौकिक बताया, वहीं केंद्रीय गृह अमित



शाह बस्तर को एक विकसित अंचल बनाने के लिए कार्य कर रहे हैं।

भाजपा प्रदेश अध्यक्ष श्री देव ने कहा कि आज बदले हुए बस्तर की झलक हाल ही में आयोजित बस्तर पंडुम महोत्सव में देखने को मिली जिसकी प्रधानमंत्री नरेंद्र मोदी ने सोशल मीडिया के माध्यम से खुले दिल से सराहना की है। प्रधानमंत्री नरेन्द्र मोदी ने अपने संदेश में कहा कि बस्तर पंडुम ने बस्तर की संस्कृति,

परंपरा और जनजातीय विरासत को राष्ट्रीय मंच पर मजबूती से प्रस्तुत किया। उन्होंने कहा कि जब बस्तर का नाम सुनते ही माओवाद और हिंसा की छवि सामने आती थी लेकिन आज यह क्षेत्र विकास शांति और स्थानीय लोगों के बढ़ते आत्मविश्वास के लिए जाना जा रहा है। बस्तर की पहचान अब केवल संघर्ष की नहीं बल्कि सांस्कृतिक संभावनाओं की भूमि के रूप में उभर रही है। आने वाला समय बस्तर के लिए शांति, प्रगति और समृद्धि लेकर आएगा।

भाजपा प्रदेश अध्यक्ष श्री देव ने कहा कि बस्तर की चित्रकूट, तीरथगढ़ एवं मां दत्तेश्वरी मंदिर सैलानियों को अत्यधिक प्रिय है। बस्तर के पर्यटन गांवों को वैश्विक पहचान और ईको-टूरिज्म के तौर पर नया रूप दिया जा रहा है।

## भाठागांव रोड में बार-बार होने वाले पाईप लाईन लीकेज पर महापौर जताई नाराजगी

- गड्डे को तत्काल बन्द करें- अधिकारियो को दिए सख्त निर्देश\*

रायपुर ( विश्व परिवार )। नगर पालिक निगम रायपुर की महापौर श्रीमती मीनल चौबे ने भाठागांव मार्ग में बार – बार पाईप लाईन लीकेज होने को लेकर गहन नाराजगी व्यक्त की है और पाईप लाईन लीकेज और गन्दा पानी की समस्या आने पर तत्काल स्पॉट पर उसको श्रेष्ठ तकनीकी रूप में सुधार कर पाईप लाईन लीकेज गड्डा तत्काल बन्द करवाने के निर्देश दिए हैं, ताकि इससे संभावित सड़क दुर्घटना की आशंका ना रहने पाए. इस कार्य को प्राथमिकता से करवाने के निर्देश महापौर ने दिए हैं। महापौर श्रीमती मीनल चौबे ने



नगर निगम नगरीय नियोजन एवं भवन अनुज्ञा विभाग के अध्यक्ष श्री मनोज वर्मा और लोक कर्म विभाग अध्यक्ष श्री दीपक जायसवाल सहित नगर निगम अधीक्षण अभियंता श्री इमरान खान और उप अभियंता श्री रमेश पटेल की उपस्थिति में भाठागांव चौक से तिवरा चौक तक 15वें वित्त आयोग मद से लगभग 3 करोड़ 43 लाख रुपये की लागत

से निर्माणाधीन सड़क डामरीकरण कार्य की प्रगति का प्रत्यक्ष अवलोकन कर स्थल समीक्षा की और निर्माणाधीन सड़क डामरीकरण कार्य को तत्काल गतिमान करते हुए सतत मॉनिटरिंग करवाकर उच्च स्तरीय गुणवत्ता सहित पूर्ण करवाना जनहित में जनउपयोग की दृष्टि से प्राथमिकता से सुनिश्चित करवाने निर्देशित किया.

रायपुर ( विश्व परिवार )। आज हरिहर बहिनी संस्था द्वारा रायपुर शहर में चलाये जा रहे मोर पेड़ मोर दाई अभियान को लेकर हरियाली दीदी श्रीमती पुष्पा साहू के कृषि वैज्ञानिक डॉ कृष्ण कुमार साहू और महिला सामाजिक कार्यकर्ता सुश्री उषा साव और सुश्री मंजू सहित नगर पालिक निगम रायपुर के मुख्यालय भवन महात्मा गाँधी सदन में पहुंचकर नगर निगम आयुक्त श्री विश्वदीप से मिलकर उनसे मोर पेड़ मोर दाई अभियान रायपुर में प्रभावी तरीके से संचालित करने जनजागरण अभियान नगर पालिक निगम रायपुर क्षेत्र में चलाने सम्बंधित विभागीय अधिकारियों को निर्देश देने का विनम्र अनुरोध किया.

राजधानी शहर रायपुर नगर पालिक निगम क्षेत्र में मोर पेड़



मोर दाई अभियान भारत गणराज्य के यशस्वी प्रधानमंत्री श्री नरेन्द्र मोदीजी के महाभियान एक पेड़ माँ के नाम से प्रेरित होकर हरिहर बहिनी संस्था द्वारा चलाया जा रहा है. हरियाली दीदी ने हरिहर बहिनी संस्था की ओर से नगर निगम आयुक्त श्री विश्वदीप को सेब का जैविक प्राकृतिक पौधा भेंट किया. इस अभियान के सम्बन्ध में श्रीमती पुष्पा साहू हरियाली दीदी ने नगर निगम आयुक्त श्री

विश्वदीप को बताया कि भारत गणराज्य के यशस्वी प्रधानमंत्री श्री नरेंद्र मोदीजी के आह्वान पर देश भर में चलाए जा रहे एक पेड़ मां के नाम महाभियान को जन-जन तक प्रभावी ढंग से पहुंचाने एवं इसका सफल क्रियान्वयन करने के उद्देश्य से छत्तीसगढ़ राज्य की राजधानी रायपुर शहर की हरिहर बहिनी संस्था द्वारा मोर पेड़ मोर दाई अभियान चलाया जा रहा है।

राजनांदागांव ( विश्व परिवार )। निगम सीमाक्षेत्र के वाडों में साफ सफाई एवं निर्माण कार्य निरीक्षण की कडी में महापौर श्री मधुसूदन यादव आज ग्रामीण वार्ड हल्दी व सिंदई में वार्ड पार्षद श्री मुकेश साहू व श्री चंद्रकूट साहू के साथ निर्माण व सफाई व्यवस्था का जायजा लेकर सफाई व्यवस्था और दुरुस्त करने तथा निर्माण कार्य समय सीमा में पूर्ण करने के निर्देश दिए।

महापौर श्री यादव सिंदई एवं हल्दी में सफाई व्यवस्था देख निधिर्गित समय तक कर्मचारी कार्य नही करने की शिकायत पर हाजरी रजिस्टर की जाँच कर प्र.स्वास्थ्य अधिकारी श्री राजेश मिश्रा तथा स्वच्छता निरीक्षक श्री



तक सफाई कार्यों का निवाहन करेंगे। बिना अनुमति अनुपस्थित या समय से पहले कार्य से जाने वाले कर्मचारी के विरुद्ध कार्यवाही करे। उन्होंने कहा कि ग्रामीण वार्ड को ध्यान में रखकर साफ सफाई का विशेष ध्यान रखा जाए, वाडवासियो को स्वच्छता अपनाने तथा कचरा स्वच्छता दीदीयो को देने समझाईस देवे।

## सरकार ने इस वर्ष 7 लाख किसानो का 7750 करोड़ का धान नहीं खरीदा : बैज

रायपुर ( विश्व परिवार )। भाजपा सरकार के कारण प्रदेश के लाखो किसानों के सामने आर्थिक संकट पैदा हो गया है। प्रदेश कांग्रेस अध्यक्ष दीपक बैज ने कहा कि भाजपा सरकार ने इस वर्ष प्रदेश के 7.5 लाख से अधिक किसानों का 7750 करोड़ रु. का लगभग 23 लाख टन धान नहीं खरीदा। सरकार ने 2.5 लाख पंजीकृत किसानों से उनका धान नहीं खरीदा। साथ ही एग्रीस्टेक पोर्टल की परेशानियों तथा रकबा सरेंडर के कारण 5 लाख से अधिक किसान अपना धान नहीं बेच पाये। सरकार ने पहले दिन से ही कम से कम किसानों से धान खरीदने की रणनीति पर काम किया और अपने षड्यंत्र में वह सफल भी साबित हुई। जिसके

कारण अन्नदाता अपने फसल की पूरी कीमत पाने से वंचित हो गये हैं। प्रदेश कांग्रेस अध्यक्ष दीपक बैज ने कहा कि सरकार की किसान विरोधी नीति के कारण किसान परेशान हो गये हैं। फसल के लिये लिया गया ऋण भी वह अदा कर पाने की स्थिति में नहीं है ही। अधिकांश किसानों वर्ष भर का खर्चा भी धान की फसल से ही चलता है। सरकार ने उनका धान नहीं खरीद कर आर्थिक परेशानी में लाकर खड़ा कर दिया है। प्रदेश में पहली बार ऐसा हुआ कि धान नहीं बिकने तथा टोकन नहीं कटने की परेशानी के कारण एक दर्जन किसानों ने आत्महत्या का प्रयास किया तथा दो किसानों ने आत्महत्या भी कर लिया।



महाशिवरात्रि पर्व, 15 फरवरी को मटन मार्केट बंद

राजनांदागांव ( विश्व परिवार )। राज्य शासन के निर्देशानुसार महाशिवरात्रि पर्व के उपलक्ष्य में 15 फरवरी दिन रविवार को नगर निगम सीमाक्षेत्र में स्थित पशुवध गृह एवं मटन मार्केट पूर्णरूपेण बंद रहेंगे। नगर निगम आयुक्त श्री अतुल विश्वकर्मा ने स्वास्थ्य विभाग को उक्त दिवस पर पशुवध एवं विक्रय कार्य पूर्णतः प्रतिबंधित सुनिश्चित करने कहा है।आयुक्त श्री विश्वकर्मा ने स्वास्थ्य विभाग को उक्त दिवस पर मांस विक्रय करते पाये जाने पर मांस जप्त करने, 5000 रुपये अर्थदण्ड वसूलने एवं संबंधित के विरुद्ध यथोचित कानूनी कार्यवाही करने के निर्देश दिये हैं। उन्होंने समस्त स्वच्छता निरीक्षकों से कहा कि उपरोक्त आदेश का कड़ाई से पालन करना सुनिश्चित करें एवं अपने संबंधित क्षेत्रों में पर्यवेक्षण रखे।

## आरंग में एक के बाद एक विकास की सौगात

- मंत्री गुरु खुशवंत साहेब के प्रयासों से शिक्षा क्षेत्र में ऐतिहासिक स्वीकृति



आरंग ( विश्व परिवार )। आरंग विधानसभा क्षेत्र में शिक्षा के क्षेत्र में एक बड़ी उपलब्धि दर्ज की गई है। छत्तीसगढ़ शासन के स्कूल शिक्षा विभाग द्वारा आरंग विधानसभा क्षेत्र की पूर्व माध्यमिक एवं प्राथमिक शालाओं के लिए नवीन स्कूल भवन निर्माण हेतु 21 करोड़ 53 लाख 92 हजार से अधिक की प्रशासकीय स्वीकृति प्रदान की गई है। यह महत्वपूर्ण स्वीकृति आरंग विधायक एवं छत्तीसगढ़ शासन में मंत्री गुरु खुशवंत साहेब जी (कौशल विकास, तकनीकी शिक्षा एवं रोजगार तथा अनुसूचित जाति विकास विभाग) के सतत प्रयासों एवं शिक्षा के प्रति प्रतिबद्ध दृष्टिकोण का परिणाम है। मंत्री जी के निरंतर प्रयासों से आरंग

विधानसभा में शिक्षा को प्राथमिकता देते हुए आधारभूत संरचना को मजबूत किया जा रहा है। मंत्री गुरु खुशवंत साहेब जी ने इस स्वीकृति के लिए प्रदेश के माननीय मुख्यमंत्री श्री विष्णुदेव साय जी, स्कूल शिक्षा मंत्री श्री गजेंद्र यादव जी एवं वित्त मंत्री श्री ओपी चौधरी जी के प्रति आभार व्यक्त करते हुए कहा कि राज्य सरकार शिक्षा को सर्वोच्च प्राथमिकता देते हुए प्रदेश के हर क्षेत्र में मजबूत शैक्षणिक ढांचा तैयार कर रही है। शिक्षा क्षेत्र को मिली नई दिशा स्वीकृत कार्यों के

अंतर्गत आरंग विधानसभा क्षेत्र की दर्जनों शासकीय पूर्व माध्यमिक शालाओं के लिए नवीन भवन निर्माण किया जाएगा। प्रत्येक विद्यालय हेतु 211.84 लाख की राशि स्वीकृत की गई है। इसके अतिरिक्त शासकीय प्राथमिक शाला, इंद्रिरा कॉलोनी, मंदिर हसींद के लिए 211.48 लाख की स्वीकृति प्रदान की गई है। नवीन भवनों के निर्माण से विद्यार्थियों को सुरक्षित, व्यवस्थित एवं आधुनिक सुविधाओं से युक्त वातावरण प्राप्त होगा। इससे न केवल विद्यालयीन व्यवस्था सुदृढ़ होगी, बल्कि विद्यार्थियों की उपस्थिति एवं शिक्षा की गुणवत्ता में भी उल्लेखनीय सुधार होगा। शासकीय पूर्व माध्यमिक शाला लोधीपारा (आरंग), शासकीय पूर्व माध्यमिक शाला सदर रोड (आरंग) शासकीय पूर्व माध्यमिक शाला पचेड़ा, शासकीय पूर्व माध्यमिक शाला चकवे।

तय समय पर काम पूरा करने अधिकारियों को दिए दिशा-निर्देश

## विधायक भावना बोहरा ने विकास कार्यों की समीक्षा बैठक ली

पंडरिया( विश्व परिवार )। पंडरिया विधानसभा में हो रहे विकास कार्यों, जनता की मूलभूत सुविधाओं के विस्तार एवं शासकीय योजनाओं का सुचारु संचालन हेतु आज पंडरिया विधायक भावना बोहरा ने जनपद पंचायत पंडरिया एवं नगर पंचायत पांडातराई में समीक्षा बैठक की। समीक्षा बैठक में उन्होंने विभिन्न विभागों द्वारा किये जा रहे कार्यों की समीक्षा की और विकास कार्यों एवं अधोसंरचना निर्माण को गुणवत्तापूर्ण एवं तय समय में पूरा करने तथा जनता द्वारा प्राप्त शिकायतों का त्वरित निराकरण करने के लिए अधिकारियों को निर्देशित किया। इसके साथ ही उन्होंने केंद्र व राज्य सरकार की योजनाओं के क्रियान्वयन की भी समीक्षा की और जनता को उसका लाभ समय पर दिलाने एवं पूर्ण



पारदर्शिता के साथ कार्य करने के लिए अधिकारियों को दिशा-निर्देश दिए।

समीक्षा बैठक में विधायक भावना बोहरा ने नगर एवं जनपद पंचायत अंतर्गत सभी वाड पार्षदों एवं जनपद सदस्यों से एक-एक कर उनके वाड व क्षेत्र से जुड़े प्रमुख विषयों, जनता की मूलभूत सुविधाओं, आवश्यकताओं और विकास कार्यों के बारे में चर्चा की

तथा उसकी आपूर्ति हेतु अधिकारियों को निर्देशित किया। सभी सड़कों के निर्माण कार्य की प्रगति व वास्तविक स्थिति के बारे में जानकारी ली और सभी कार्यों को गुणवत्तापूर्ण एवं तय समय पर पूरा करने के निर्देश भी दिए। इसके साथ ही नगर में पार्किंग व्यवस्था दुरुस्त करने, तालाबों का गहरीकरण व सौंदर्यीकरण, सुचारु विद्युत् आपूर्ति के लिए

ट्रांसफार्मर की उपलब्धता व रखरखाव जैसे विभिन्न विषयों पर चर्चा कर कार्यों की समीक्षा की और वास्तविक स्थिति से अवगत हुई। उन्होंने विभागवार सभापतियों द्वारा अपने-अपने विभागों से जुड़े कार्यों की समीक्षा बैठक एवं मॉनिटरिंग नियमित रूप से सुनिश्चित करने की बात कही। विधायक भावना बोहरा ने बताया कि पंडरिया को एक

आदर्श नगर बनाने के लिए हम प्रतिबद्ध हैं। विगत वर्षों में पंडरिया नगर एवं जनपद पंचायत अंतर्गत ग्रामीण क्षेत्रों में विभिन्न विकास व अधोसंरचना निर्माण एवं सिंचाई परियोजनाओं हेतु करोड़ों के विकास कार्यों की सीमांत डबल इंजन भाजपा सरकार के सुशासन में मिली है और जनता की बहुप्रतीक्षित मांग पूरी हो रही है।

पांडातराई को उप तहसील बनाने से प्रशासकीय एवं भू-राजस्व से जुड़े कर््यों के लिए नजदीकी सुविधा मिली है वहीं पांडातराई विद्युत् कार्यालय को नवीन उप संभाग का दर्जा मिला है जिससे 48 गाँव के हजारों उपभोक्ताओं को विद्युत् सम्बन्धी किसी भी कार्य के लिए बोड़ला आने-जाने की आवश्यकता नहीं होगी।

## राजख शिविर में मिले 263 आवेदन 194 का मौके पर ही निराकरण



बलौदाबाजार ( विश्व परिवार )। कलेक्टर दीपक सोनी के. निर्देशानुसार बुधवार को कलस्तर पंचायतों में राजख शिविर का आयोजन किया गया। शिविर में लोगों के आवेदनों का त्वरित निराकरण किया गया। शिविर में कुल 263 विभिन्न समस्याओं से सम्बंधित आवेदन प्राप्त हुए जिसमें से 194 आवेदनों का मौके पर ही निराकरण किया गया एवं शेष 69 आवेदनों का जल्द निराकरण के निर्देश दिये गए। शिविर में प्राप्त आवेदनों के

निराकरण के साथ ही दस्तावेजों का वितरण भी किया गया। स्वामित्व योजना अंतर्गत 100 स्वामित्व कार्ड बांटे गए। कलेक्टर श्री सोनी के निर्देश पर अपर कलेक्टर एवं एसडीएम शिविर में पहुंच कर जायजा लिये और आवेदनों का गुणवत्तापूर्ण निराकरण के निर्देश दिये। इसके साथ ही दास्तावेजों का विवरण भी किया। प्राप्त जानकारी के अनुसार तहसील बलौदाबाजार में 53 आवेदन में से 46 का निराकरण किया गया।



